

ابن امیر شریعت

سید عطاء الحسن بخاری علیہ الرحمۃ

## ”روشن خیالی“

”تم نہیں جانتے، وہ بہت بھلا اور سخنی ہے۔ ابھی کل کی بات ہے۔ دو اور ساتھی میرے ساتھ تھے اور ہم تینوں کا نشہ بھوک نے ہر کر دیا تھا۔ بھوک سے گال پچکے ہوئے، آنکھیں بلیک ہوں بنی کسی سخنی کا راستہ دیکھ رہی تھیں کہ اتنے میں وہ آگیا، جسے تم گالیوں سے نواز رہے تھے۔ وہ کون؟ وہی یار، اپنا دنشور، شاعر، ادیب، افسانہ نویس، ویری کلیور مین..... خالد، جودو ستون کا دوست اور جاں شار ہے۔ اس نے ہمیں کھانا کھلایا، پھل کھلایا اور انگور کی بیٹی سے ہماری تواضع کی، جی بھلایا، ہمیں خوش کیا۔ وہ بہت اچھا انسان ہے۔ اس کے بس میں جو کچھ ہوؤہ کر گزرتا ہے۔ ایک دفعہ میں بہت ٹوٹا ہوا تھا۔ مجھے کہنے لگا کہ بات ہے گلزار آج تمہارا نت کھلا چہرہ چولستان کی طرح خشک ہے۔ میں نے بڑی بے تکلفی سے اسے کہا، میں پیار کا بھوکا ہوں۔ آج میری بھوک چک اٹھی ہے۔ ایسا بھلا آدمی اب کہاں ملے گا۔ اس نے پانچ سورو پے مجھے دیئے اور کہا شاہی مسجد کی اوٹ میں شاہی محلے چلے جاؤ اور اپنی بھوک مٹا آؤ۔ پھر واپس آ کر اخبار کا کام جی لگا کر کرنا، دیکھنا میری لاج رکھنا۔“

”ارے! خالد کی بات ہو رہی ہے؟ وہ بڑا بچا ہے۔ گرشت دنوں میں اور خالد دنوں اسکھے پی رہے تھے کہ اتنے میں کشور آگئی۔ خالد نے میری حالت بھانپ لی اور مجھے کشور کے ساتھ چھوڑ کر چلا گیا۔ جانتے ہو کشور، خالد کی فرست کزان ہے۔ یہ بڑی جان جو کھوں کا کام ہے۔ ہر ایک کے بس کاروگ نہیں۔ یہ وہی ہے جو مشرقت کی جڑ کاٹ سکتا ہے، جو ملائیت کی گرفت کو ڈسکلتا ہے۔“

”یہ حقیقت ہے۔ ابھی گر شستہ مہینے ایک مولوی کے ساتھ ہماری مذہبیت ہو گئی۔ سیاسیات پر گفتگو کرتے کرتے مولوی صاحب نے ثقافت، پلچر، تہذیب کے الفاظ استعمال کئے تو خالد کے کان کھڑے ہوئے۔ ہولے سے میرے کان میں کہا ”کل کلاں“ میں نے مولوی صاحب کو ثقافت کی میز پر بٹھا دیا ہے۔ خالد نے انہیں ”اواری“ چلنے کی دعوت دے دی۔ جو مولوی صاحب نے بڑی خوشی اور کھلی باچھوں کے ساتھ قبول فرمائی۔ شام کو مولوی صاحب کی کم سختی آئی اور انہوں نے اواری کا رخ کیا۔ میں گلزار، خالد، نیم، فضہ بیٹھے تھے۔ ایک کرسی پر مولوی صاحب ڈٹ گئے۔ گفتگو شروع ہوئی۔ مولوی صاحب چائے کی چکی بھی لیتے اور ہونٹ پر زبان بھی پھیرتے۔ پرده، حرام، حلال، شراب، سورکا گوشت، آوارگی باظرا بازی، مخلوط محفلین، عورت کی آزادی، عورت کی پسند، عورت کی خواہشات، اس کی نفیتیات، اس کی حسینات، اس کی مابعد الطبيعی حالتیں، جنسی جذبہ کی تسکین..... غرض تمام موضوعات پر گفتگو ہوتی رہی۔ فضہ نے کہا مولوی صاحب! میں بھی گتائی کرنا چاہتی ہوں۔ آخر اپ ایک عورت کو جس دوام میں رکھ کے ہی خوش ہیں، بھلا کیوں؟ مولوی صاحب فضہ کو دیکھتے ہی رہے اور کچھ ایسے کھوئے کہ انہیں جواب کی نہ سوچھی۔ اتنے میں سہیل آگیا۔ ہم سب کھڑے ہو گئے مگر مولوی صاحب اپنی کرسی سے چپک کر رہ گئے۔“

یہ الفاظ و تراکیب مشتعل نمونہ از خوارے قارئین کی نظر انصاف کی نذر ہیں اور قارئین کرام سے سوال ہے کہ ایسے لوگوں کو

صالحین کہا جائے گا یا فاسقین؟ اور اگر یہ بھی صالح اور معصوم ہیں تو فاجر و خبیث کون ہوتا ہے؟ ہمارے دین نے اعمال کی بنیاد پر ہمیں مختلف ناموں سے موسوم کیا ہے۔ وہ عورتیں جو اللہ کے رسول ﷺ کے احکام کی پیر وی کریں گی۔ انہیں عبادات، صالحات کے پاکیزہ ناموں سے قرآن میں اور تمام اسلامی اثریجیج میں باد کیا جاتا ہے۔ معاشرے پر ان کی سیرت کی تصویریں صحائفی جاتی ہیں اور ان کی ادائیں اور رویتے انسانی سیرتوں کے اصول بنائے جاتے ہیں۔ جو مرد اللہ کے رسول ﷺ کی سیرت طیبہ کو اپناتے، ان سے اپنی زندگی میں روشنی پیدا کرتے اور اپنے اعمال کو اجا لتے ہیں۔ انہیں صالحین اور عابدین کے مبارک ناموں سے ہمیشہ کے لیے یاد رکھا اور ان کی حسین یادوں سے دلوں کو سجا لیا جاتا ہے۔ قویں اپنی شخصیات پر فخر کرتی ہیں۔ ایسے افراد جو جھوٹ، سود، شراب ناب، بازار گناہ اور ناج گانا کے دلدادہ و خوگر اور نماز و روزہ، دینی قدروں کے صرف منکر بلکہ انہیں دھنکارنے والے ہوں۔ انہیں قومی ہیر و زنہیں کہا جاتا، انہیں قابل فخر یا قابل ذکر شخصیات میں شمار نہیں کیا جاتا بلکہ انہیں قومی مجرم کہا جاتا ہے۔ اب اگر ایسے لوگوں کو ان کی شخصیت کے مطابق ناموں سے پکارا جائے تو انہیں غصہ کیوں آئے؟ وہ غضب ناک کیوں ہوں؟ انہیں اپنے رویوں پر نظر ثانی کرنی چاہیے۔ اپنی بری عادتیں، اپنی نگنی ادایں، بدبو کے بھکھلوں والی زندگی اور ظاہری چک والی حیات خبیث بدل لینی چاہیے..... اور جن چند جملوں میں، میں نے ان نام نہاد دانشوروں کی آوارگی کی معمولی سی جھلک دکھائی ہے۔ اس کا نام ”روشن خیالی“ ہے تو یہ تو تمام حیوانوں، چوپا یوں اور درندوں تک میں موجود ہے۔ انسانیت جس مقدس اور پاکیزہ قدر رکنا نام ہے وہ کہاں سے ڈھونڈیں؟ نسل نو، حیات نو کہاں سے حاصل کرے؟ زندگی کے خوبصورت اور اچھے راستوں پر چلنے کہاں سے سکھئے؟ اور ہم پاکستانیوں کے اعمال دیکھ کر، ہمارے خیالات پڑھ کر دنیا بھر کے کفار و مشرکین کیسے مسلمان ہوں؟ چگاڑوں کی ”عقابی نگاہوں“ سے کون گھائل ہو؟

فیض فطرت نے تھے دیدہ شاہیں بخشنا

جس میں رکھ دی ہے غلامی نے نگاہ خفاش

(۱۲، اکتوبر ۱۹۹۶ء)

## ماہانہ مجلس ذکر و اصلاحی بیان

☆ دارِ بُنیٰ ہاشم، مہربان کالونی، ملتان ☆ 26 ربیوری 2004ء بروز جمعرات، بعد نماز مغرب

دامت برکاتہم

سید عطاء المہیمن بخاری

ابن امیر شریعت  
حضرت پیر جی

(امیر مجلس احرار اسلام پاکستان)

الداعی: سید محمد کفیل بخاری ناظم جامعہ معمورہ، دارِ بُنیٰ ہاشم، مہربان کالونی، ملتان فون: 061-511961